

Skalt tú byggja ella umvæla hús?



Ætlar tú at byggja ella umvæla hús, eru fleiri hentar tænastur hjá IRF, sum tú mást hava í huga. Fleiri av tænastunum hjá IRF verða ein partur av gerandisdegnum hjá tær og húskinum í mong ár frameftir. Tískil er týdningarmikið at hugsa um hesi viðurskifti, um tú fert at byggja ella umvæla hús.

Áðrenn bygging/umvæling

Tá ið tú fert í gongd við tekningar í sambandi við húsabygging ella umvæling, er týdningarmikið at hugsa um hesi viðurskifti:

Rottangi

Tað er umráðandi atrottangin hevur røttu staðseting og er lættur at koma til. Les meira um krøv til rottangar á [hesi leinkju](#). Í summum økjum hevur kommunan skipað fyrir felags rottanga, og tá hevur hon ábyrgdina av staðseting, íbinding og viðlíkahaldi.

Ruskstativini

Grái posin skal hava egið stativ uttanfyri húsini. Ruskstativið skal standa á sjónligum stað í mesta lagi 20 metrar frá koyrivegi. Har tað eru 6 fólk ella fleiri, heintar IRF tveir gráar ruskposar um vikuna frá húskjum, og tá er neyðugt at hava tvey ruskstativ til gráa posa. IRF heintar eisini hvíta posa, sum er til papp og pappír, frá húskjum. Tí er skilagott at hava eitt stativ til hvíta posa eisini. Bert eitt ruskstað skal vera á hvørjari ogn, og tað er best, um ein plattur verður gjördur undir ruskstativunum, soleiðis at stativini standa væl.

Meðan tú byggir/umvælir

Tá ið byggingin/umvælingin er farin í gongd, eru ymisk viðurskifti at hugsa um.

Burturkast

Leiga bingju: Vit hava ymisk slög av bingjum og lastum, sum kunnu leigast. [Sí prísir her](#). Minst til at skilja burturkastið, soleiðis at bara eitt slag av burturkasti er í hvørjari bingju/last. Slögini eru:

- Burturkast at brenna t.d. timbur, flamingo, møblar og skitið plast.
- Papp og pappír til endurvinning. Í somu bingju kanst tú lata bleytt plast, men tað má latast í ein kláran plastposa.
- IRF selur klárar plastposar, sum taka 240 l, sí [her](#).
- Jarn/metal til endurvinning. Ymisk slög sum t.d. kopar, aluminium og rustfrítt stál.

Keyp stórsekkir: Tú kanst keypa stórsekkir frá IRF til tyrviburturkast, t.d. steinull, glasull, PVC-rør, gips og asbestos. Minst til, at gips og asbestos ikki skulu blandast saman við øðrum burturkasti at tyrva. Asbestos skal altið vera pakkað inn, tá tað verður latið til IRF. Smærri asbestos burturkast skal latast í stórsekkir. Størri asbestos plátur skulu leggjast á ein platt og pakkast væl inn, soleiðis at asbestosstøv ikki verður spjatt.

Lat inn á endurvinningsplássið: Ymiskt burturkast kann eisini latast inn á endurvinningsplássið. Hetta verður so sent til endurvinningsar t.d. leidningar, ljósröer, ljósperur, spreydósir og elektronikkur.


Meira um skiljing av burturkasti frá bygging og umvæling kann síggjast á [hesi plakatini](#).

Innrætting

- Kókurin: Tá ið kókurin verður teknaður, er týdningarmikið at minnast til, at pláss skal vera til eina góða skiljiskipan í kókinum. Vit mæla til at hava minst fimm ílot í kókinum - eitt til pappír og papp, eitt til bleytt plast, eitt til glasílot, eitt til jarn/metal og eitt til restburturkast. Eisini er vert at hugsa um pláss til eitt ílat til matrestir, soleiðis at húskið eisini kann skilja matin frá restburturkastinum t.d. við bokashi. Fyri at eldur ikki skal standast av gomlum battaríum, mæla vit til, at tú goymir tey í krukku við loki á.

- Kjallrararúm/garasja: IRF heintar gráa, hvíta og reyða posa frá húsarhaldum. Hvíti posi er til pappír, papp og bleytt plast, reyði posi er til serburturkast t.d. battariíir (í krukku), ljósperur, spreydósir, kemisk evni og smærri elektroniskar lutir og grái posi er til restburturkast. Harafturat ber til at skilja húsarhalðsburturkast í fleiri aðrar bólkar, um tú fert á endurvinningaráplássið sum t.d. glasílöt og dósir (dósamat) úr jarn/metal. Tiskil er skilagott at seta pláss av til ymisku skiljimöguleikarnar eitt nú í einum kjallrararúmi/garagu.

Tú kanst taka ókeypis myndatekin at seta á ruskílötini niður her.



MATLEIVDIR



LUTIR TIL
ENDURNÝTSLU




PANT BLIKK
OG FLØSKUR




GLAS



JARN OG METAL



BLEYTT PLAST




PAPP OG PAPPÍR



BATTARÍ



SERLIGA DÁLKANDI
BURTURKAST



RESTBURTURKAST

Tá ið tú flytur inn

Tá ið tú flytur inn í húsini, boðar tú IRF frá tínum bústaði, soleiðis at tú verður meldað/ur til rottangatøming og innheintan av burturkasti. Tú kanst melda til [her](#).

Rottangatøming

IRF tømir rottangar og felagstangar hjá limakommununum regluliga. Kunning um, nær IRF er á tínum øki, verður lýst á heimasíðuni hjá IRF og hjá kommununi. Minst til, at tangin skal

vera lættur at koma til, at grava væl frá rundan um lokið, at lokið skal vera trygt, heilt og væl fest, men lætt at loysa og lætt at festa aftur, tá ið arbeiðið er liðugt. Best er, um lokið altíð er atkomuligt og at t.d. flag ikki verður lagt oman á lokið.

GG! Tað er sera týdningarmikið, at tit ikki sjálvi loysa lokið á rottanganum, tí tað kann verða vandamikið, um opið er niður í rottangan, og harafturat kunnu skrúvur og annað blíva burtur. Tí skulu okkara rottangafólk loysa lokið á tanganum og festa tað aftur, tá ið arbeiðið er liðugt.

Innheintan av burturkasti

IRF heintar húsarhaldsburturkast eina ferð um vikuna.

- Grái posí: Posin skal vera ein gráur IRF-posí og má í mesta lagi viga 20 kg. Minst til at binda fyrir smáu ruskposarnar, áðrenn tú letur teir í gráa posan. Einki spískt má latast beinleiðis í posan, og hann má ikki fyllast upp um strikuna, sum gongur tvørtur um posan í erva. Les meira um gráa posa [her](#).
- Hvítí posí: Hvítí posin er til endurvinnung av pappíri og pappi. Posin verður heintaður, tá ið hann er fullur. Um tú ikki hefur ruskstatið til hvítá posa, setur tú hann við síðuna av gráa posa tann dagin, hann vanliga verður heintaður. Les meira um hvítá posa [her](#).
- Reyði posí: Reyði posin er til serliga dálkandi burturkast so sum battarí, ljósperur, spreydósir, smærri elektroniskar lutir og kemikaliu. Tá ið tú skalt lata reyða posa inn, skalt tú seta hann saman við gráa posa tann dagin, hesin verður heintaður. Les meira um reyða posa [her](#).

Vit ynskja tær alt tað besta við nýggja bústaðnum og gleða okkum til gott samstarv.